



# ශ්‍රී ලංකා ප්‍රජාතාන්ත්‍රික සමාජවාදී ජනරජයේ ගැසට් පත්‍රය

අති විශේෂ

අංක 1850/31 – 2014 පෙබරවාරි මස 19 වැනි බදාදා - 2014.02.19

(රජයේ බලයපිට ප්‍රසිද්ධ කරන ලදී)

## IV (අ) වැනි කොටස - පළාත් සභා

පළාත් සභා නිවේදන

උතුරු මැද පළාතේ පළාත් සභාව

2013 අංක 03 දරන මාර්ගස්ථ ප්‍රවාහන සේවා අධිකාරියේ සංශෝධනය ප්‍රඥප්තිය

2013 අංක 03 දරන උතුරු මැද පළාතේ සභාවේ 1994 අංක 08 දරන මාර්ගස්ථ මගී ප්‍රවාහන සේවා අධිකාරිය පිහිටුවීමේ සංශෝධන හා 2003 අංක 06 දරන මාර්ගස්ථ මගී ප්‍රවාහන ත්‍රි රෝද රථ සේවා ප්‍රඥප්තිය පරිච්ඡින්න කොට මාර්ගස්ථ ප්‍රවාහන සේවා අධිකාරියේ ප්‍රඥප්තියට ඒකාබද්ධ කිරීමේ ප්‍රඥප්තිය

ශ්‍රී ලංකා ප්‍රජාතාන්ත්‍රික සමාජවාදී ජනරජයේ උතුරු මැද පළාතේ පළාත් සභාව විසින් සම්මත කොට 2014 ජනවාරි මස 31 වැනි දින උතුරු මැද පළාතේ පළාත් සභාවේ ගරු ආණ්ඩුකාරතුමා විසින් සහතික කරන ලද පූර්වෝක්ත ප්‍රඥප්තිය සියලු දෙනාගේ දැන ගැනීම පිණිස මෙහි පහත පළ කරමි.

ආර්. කේ. ප්‍රේමසිරි,  
ලේකම්,  
උතුරු මැද පළාත් සභාව.

2014 පෙබරවාරි මස 07 වැනි දින,  
උතුරු මැද පළාත් සභාවේ දී ය.

උතුරු මැද පළාත් සභාව

2013 අංක 03 දරන මාර්ගස්ථ ප්‍රවාහන සේවා අධිකාරියේ සංශෝධන ප්‍රඥප්තිය

2013 අංක 03 දරන උතුරු මැද පළාත් සභාවේ 1994 අංක 08 දරන මාර්ගස්ථ මගී ප්‍රවාහන සේවා අධිකාරියේ ප්‍රඥප්තිය සංශෝධන හා 2003 අංක 06 දරන මාර්ගස්ථ මගී ප්‍රවාහන ත්‍රි රෝද රථ සේවා ප්‍රඥප්තිය පරිච්ඡින්න කොට මාර්ගස්ථ ප්‍රවාහන සේවා අධිකාරියේ ප්‍රඥප්තියට ඒකාබද්ධ කිරීමේ ප්‍රඥප්තියයි

"1994 අංක 8 දරන මාර්ගස්ථ මගී ප්‍රවාහන අධිකාරියේ ප්‍රඥප්තියේ නාමය" හා ප්‍රඥප්තිය හඳුන්වාදීමේ වගන්තිය පහත සඳහන් පරිදි සංශෝධනය කරනු ලැබේ.



1994 අංක 8 දරන මාර්ගස්ථ මගී ප්‍රවාහන සේවා අධිකාරියේ ප්‍රඥප්තිය සංශෝධනය හා 2003 අංක 06 දරන මාර්ගස්ථ මගී ප්‍රවාහන ක්‍රී රෝද රථ සේවා ප්‍රඥප්තිය පරිවර්තනය කිරීමේ ප්‍රඥප්තිය.

“උතුරු මැද පළාත ඇතුළත මගීන් ප්‍රවාහන කිරීමේ සහ භාණ්ඩ ප්‍රවාහන කිරීමේ කාර්යය විධිමත් කිරීම සඳහා මාර්ගස්ථ මගී ප්‍රවාහන සේවා අධිකාරී ප්‍රඥප්තිය සංශෝධනය කිරීම පිණිස ද, එම අධිකාරියේ බලතල කාර්ය සහ කර්තව්‍ය නිශ්චය කොට දැක්වීම පිණිස සහ

ඒ සම්බන්ධව හෝ ඊට අනුශාංගික කාරණා සඳහා විධිවිධාන සැලැස්වීම පිණිස වූ ප්‍රඥප්තියකි ” වශයෙන් සංශෝධනය කෙරේ.

ප්‍රධාන ප්‍රඥප්තියේ “ලුහුඬු නාමය හා ක්‍රියාත්මක වන දිනය” යටතේ සඳහන් පළමු වගන්තිය පහත සඳහන් පරිදි සංශෝධනය කරනු ලැබේ.

ලුහුඬුනාමය හා  
ක්‍රියාත්මක වන  
දිනය

1. මෙම ප්‍රඥප්තිය උතුරු මැද පළාත් සභාවේ 1994 අංක 08 දරන මාර්ගස්ථ මගී ප්‍රවාහන සේවා අධිකාරියේ ප්‍රඥප්තියේ සංශෝධන ප්‍රඥප්තිය යනුවෙන් හඳුන්වනු ලබන අතර, ආණ්ඩුකාරවරයාගේ අනුමැතියෙන් අනතුරුව ගැසට් පත්‍රයේ පළ කරන නියමයන් මගින් පළාත් අමාත්‍යවරයා විසින් නියම කරනු ලබනු දිනයක සිට එය ක්‍රියාත්මක වන්නේ ය.

පළාත් අධිකාරියේ  
සාමාජිකයන්

ප්‍රධාන ප්‍රඥප්තියේ 3.1 “පළාත් අධිකාරියේ සාමාජිකයන් ” වගන්තියේ (අ) උප වගන්තිය පහත සඳහන් පරිදි සංශෝධනය කරනු ලැබේ.

- (අ) ප්‍රවාහනය, වාණිජ්‍ය, මුදල්, නීතිය හා පරිපාලන කටයුතු පිළිබඳව පළපුරුද්දක් ඇතැයි සහ ඒ සම්බන්ධයෙන් පරිණතතාවයක් පෙන්වා ඇති තැනැත්තන් අතුරින් පළාත් ප්‍රවාහන අමාත්‍යවරයා විසින් පත්කරනු ලැබිය යුතු (මෙහි මින් මතු “පත් කළ සාමාජික” යනුවෙන් සඳහන් කරනු ලබන) සාමාජිකයින් පස්දෙනෙකුගෙන්

ප්‍රධාන ප්‍රඥප්තියේ 3.2 වගන්තිය 3.2(අ) ලෙස සංශෝධනය කර 3.2(ආ) වශයෙන් පහත සඳහන් නව වගන්තිය ඇතුළත් කරනු ලැබේ.

- 3.2 (අ) පළාතේ ප්‍රවාහන විෂයභාර අමාත්‍යවරයා විසින් එම සාමාජිකයන් අතුරින් එක් සාමාජිකයකු පළාත් අධිකාරියේ සභාපතිවරයා ලෙස පත්කරනු ලබන්නේ ය.

- (ආ) පළාතේ ප්‍රවාහන විෂයභාර අමාත්‍යවරයා විසින් එම සාමාජිකයන් අතුරින් එක් සාමාජිකයකු ක්‍රියාකාරී අධ්‍යක්ෂවරයා ලෙස පත්කරනු ලබන්නේ ය.

ප්‍රධාන ප්‍රඥප්තියේ 4.4 උප වගන්තියේ පහත සඳහන් පරිදි සංශෝධනය කෙරේ.

“පළාත් අධිකාරියේ යම් රැස්වීමක් සාමාජිකයන් පස්දෙනෙකුගෙන් ගණපූර්ණය විය යුතු ය.”

ප්‍රධාන ප්‍රඥප්තියේ 5.3 උප වගන්තියට අනතුරුව 5.4 වශයෙන් නව වගන්තියක් එකතු කරනු ලැබේ.

5.4 අධිකාරියේ රැස්වීම් කැඳවීමට, වාර්තා කිරීමට හා ලේඛන කටයුතු සඳහා ලේකම්වරයෙකු අධිකාරියේ කාර්ය මණ්ඩලය අතුරින් අධිකාරිය විසින් පත්කර ගත යුතු ය.

මෙම ප්‍රඥප්තියේ II වැනි කොටස පහත සඳහන් පරිදි සංශෝධනය කරනු ලැබේ.

## II වැනි කොටස

II වැනි කොටස අනු අංක 6 යටතේ,

- (1) මගී ප්‍රවාහන බස් රථ (කාලසටහන් යටතේ ධාවනය වන)
- (2) මගී ප්‍රවාහන ක්‍රී රෝද රථ

- (3) මගී ප්‍රවාහන බස් රථ (කාලසටහන් යටතේ ධාවනය නොවන) හා වෙනත් මගී ප්‍රවාහන රථ හා  
(4) භාණ්ඩ ප්‍රවාහන රථ

වශයෙන් උප කොටස් 4ක් ඇතුළත් කරනු ලැබේ.

ප්‍රධාන ප්‍රඥප්තියේ 6.1 වගන්තිය 6(1) 1 ලෙස ද, 6.1 වගන්තිය හඳුන්වන "පළාත් අධිකාරියේ බලතල, කාර්යය සහ කර්තව්‍යයන්" යන ශීර්ෂය 6(1) 1 "කාලසටහන් යටතේ ධාවනය වන බස් රථ සඳහා පළාත් අධිකාරියේ බලතල කාර්යය සහ කර්තව්‍යයන්" ලෙස සංශෝධන කරනු ලැබේ.

- 6(1) 1 මගී ප්‍රවාහන බස් රථ (කාලසටහන් යටතේ ධාවනය වන) බස් රථ සඳහා පහත සඳහන් පළාත් අධිකාරියේ බලතල, කාර්යය හා කර්තව්‍යයන් ඉටු කළ යුතු ය.

ප්‍රධාන ප්‍රඥප්තියේ II වැනි කොටසේ 6.1 වගන්තිය 6(1) I වන වගන්තියට අනතුරුව පහත සඳහන් නව වගන්තීන් එකතු කරනු ලැබේ.

ප්‍රධාන ප්‍රඥප්තියේ 6.2 වගන්තිය 6(1) II වගන්තිය ලෙස සංශෝධනය කරනු ලැබේ.

- 6(1) II වගන්තියට අනතුරුව 6 (2) නව වගන්තිය ඇතුළත් කරනු ලැබේ.

- 6 (2) මගී ප්‍රවාහන ත්‍රී රෝද රථ සේවා සඳහා පළාත් අධිකාරියේ බලතල, කාර්යය හා කර්තව්‍යයන් යන කොටස එකතු කරනු ලැබේ.

- 6(2) I පරිච්ඡින්න කරන ලද 2003 අංක 06 දරන මාර්ගස්ථ මගී ප්‍රවාහන ත්‍රී රෝද රථ සේවා ප්‍රඥප්තිය යටතේ පිහිටවූ ත්‍රී රෝද රථ සේවා කාර්යයන් පහත සඳහන් බලතල, කාර්යයන් හා කර්තව්‍යයන් ත්‍රී රෝද රථ සේවා වෙනුවෙන් ඉටු කළ යුතු ය.

පළාත් අධිකාරියේ බලතල, කාර්යය හා කර්තව්‍යයන්

- (අ) උතුරු මැද පළාත තුළ මගී ප්‍රවාහන සේවයේ යොදවනු ලබන ත්‍රී රෝද රථ මනා තත්ත්වයක පවතින්නේ ද යන වග පිළිබඳ සමීක්ෂණය කිරීම සහ එම ත්‍රී රෝද රථ සේවය කිරීම ප්‍රවර්ධනය සඳහා පියවර ගැනීම.

- (ආ) මගී ප්‍රවාහන සඳහා යොදවනු ලබන ත්‍රී රෝද රථ ලියාපදිංචි කර මගී සේවා අවසර පත් නිකුත් කිරීම හා එම අවසර පත් වාර්ෂිකව අලුත් කිරීම.

- (ඇ) මගී ප්‍රවාහන සේවයේ යෙදෙන ත්‍රී රෝද රථවල සේවයේ යෙදෙන රියදුරන් ලියාපදිංචි කිරීම, අවසරපත් නිකුත් කිරීම සහ එම අවසරපත් වාර්ෂිකව අලුත් කිරීම.

- (ඈ) මගී සේවා අවසර පත් හා රියදුරු අවසරපත් නිකුත් කරනු ලබන්නේ අධිකාරිය විසින් නියම කරනු ලබන යම් කොන්දේසිවලට යටත්ව ද ඒ කොන්දේසි පිළිපදින බවට වග බලාගැනීම හා ඒවා බලාත්මක කිරීම

- (ඉ) අධිකාරිය විසින් මේ ප්‍රඥප්තිය යටතේ ක්‍රියාත්මක කළ යුතු හා ඉටු කළ යුතු බලතල, කාර්යය හා කර්තව්‍යයන් සඳහා අවශ්‍ය විය හැකි වාර වාර්තා හා වෙනත් තොරතුරු සපයන ලෙස මගී සේවා අවසර පවරන ලෙස මගී සේවා අවසර පත්‍ර ධාරීන්ට හා/හෝ රියදුරු අවසරපත් ලාභීන්ට නියම කිරීම.

- (ඊ) මගීන්ගේ ආරක්ෂාව සැප පහසුව සහතික කිරීම සඳහා මෙහි පහත දැක්වෙන කාරණා සියල්ලම හෝ ඉන් යම් කාරණයකට අදාළව අමාත්‍යවරයා විසින් සකස් කරනු ලබන නියෝග ක්‍රියාත්මක කිරීම, එනම්

- (i) මේ ප්‍රඥප්තිය යටතේ නිකුත් කරන ලද මගී සේවා අවසරපත්‍රවල බලය යටතේ ධාවනය කරන ත්‍රී රෝද රථවල තිබිය යුතු පුවරු හා සලකුණු.

(ii) මේ ප්‍රඥප්තිය යටතේ නිකුත් කරන ලද මගී සේවා අවසර පත්‍රයක බලය යටතේ ධාවනයේ යොදවන ත්‍රි රෝද රථවල රියදුරන් විසින් රැගෙන යා යුතු ලියකියවිලි හා ඒවායේ ඇතුළත් කළ යුතු විස්තර

(iii) මේ ප්‍රඥප්තිය යටතේ නිකුත් කරන ලද මගී සේවා අවසර පත්‍රයක බලය යටතේ ධාවනයේ යෙදෙන තැනැත්තකු විසින් පිළිපැදිය යුතු ප්‍රමිති නියම කිරීම සහ ඒ ප්‍රමිති උල්ලංඝනය වන ක්‍රියා හෝ නොකර හැරීම් තහනම් කිරීම

(iv) මේ ප්‍රඥප්තිය යටතේ නිකුත් කරන ලද මගී සේවා අවසර පත්‍රයක බලය යටතේ ධාවනයේ යොදවන ත්‍රි රෝද රථ මගීන්ගෙන් අයකරනු ලබන ගාස්තුව, දුර ප්‍රමාණය අනුව කියැවෙන මීටර් සවි කිරීම.

(v) මේ ප්‍රඥප්තිය යටතේ නිකුත් කරන ලද මගී සේවා අවසර පත්‍රයක බලය යටතේ ධාවනයේ යොදවන ත්‍රි රෝද රථ ධාවනයේ යොදවන ස්ථාන අනුව දිනයේ ධාවනය කළ යුතු කාල සීමාව

(vi) මේ ප්‍රඥප්තිය යටතේ තබන වාර්තා ආරක්ෂා කිරීම නියෝගවලින් නිශ්චිතව නියමිත යම් බලධරයකු විසින් වාර්තා පරීක්ෂා කිරීම, එසේ පරීක්ෂා කරනු ලැබීම සඳහා ඒ වාර්තා එකී බලධරයා විසින් ඉල්ලා සිටිනු ලැබූ විට ඉදිරිපත් කිරීම.

(උ) ත්‍රි රෝද රථ නැවතුම්පලවල් සැපයීම සහ/හෝ පළාත් පාලන ආයතන විසින් ඒවා සැපයීම අධීක්ෂණය කිරීම.

(ඌ) ත්‍රි රෝද රථ හිමියන්ට හා රියදුරන්ට විශේෂඥ උපදෙස් හා මාර්ගෝපදේශකත්වය සැපයීම

(එ) මෙහි සඳහන් බලතල කාර්යය හා කර්තව්‍ය කිසිවක් ක්‍රියාත්මක කිරීමේ කාර්යය සඳහා අවශ්‍ය විය හැකි සියළු කොන්ත්‍රාත්වලට හා ගිවිසුම්වලට කෙලින්ම ඇතුළත්වීම සහ ඒවා ඉටු කිරීම හෝ සපුරාලීම

(ඒ) යම් වංචල හෝ නිශ්චල දේපලක් අත්කර ගැනීම හා දැරීම හෝ අත්කර ගන්නා ලද හෝ දන්නාවූ වංචල හෝ නිශ්චල දේපලක් බැහැර කිරීම.

(ඔ) පළාත් අධිකාරිය විසින් සපයනු ලබන යම් සේවාවන් සඳහා ගාස්තු අය කිරීම.

(ඕ) මුදලින් හෝ අන්‍යාකාරයෙන් වූ ත්‍යාග ප්‍රදාන පරිත්‍යාග හෝ සහනාධාර පිළිගැනීම සහ අධිකාරියේ කවර හෝ අරමුණක් අරබයා ඒවා යොදා ගැනීම සහ

(ක) මේ ප්‍රඥප්තිය යටතේ අධිකාරියේ බලතල කාර්යයන් හා කර්තව්‍යයන් ඉටු කිරීම සම්බන්ධයෙන් වූ හෝ ඊට ආනුශංගික වූ සියළු ක්‍රියා හෝ දේවල් කිරීම.

II. අධිකාරිය විසින් බලතල කාර්යයන් හා කර්තව්‍යයන් ක්‍රියාත්මක කිරීම හා ඉටු කිරීම 1991 අංක 37 දරන ජාතික ගමනා ගමන කොමිෂන් සභා පනත යටතේ පිහිටුවා ඇති ජාතික ගමනා ගමන කොමිෂන් සභාව විසින් වරින් වර දිය හැකි ප්‍රතිපත්තිමය මඟ පෙන්වීම හා උපදෙස් අනුකූල විය යුතු ය.

6(2) II වගන්තියට අනතුරුව 6 (3) ලෙස පහත සඳහන් වගන්තිය ඇතුළත් කරනු ලැබේ.

පළාත් අධිකාරියේ බලතල, කාර්යය, හා කර්තව්‍යයන්

6 (3) මගී ප්‍රවාහන බස් රථ (කාලසටහන් යටතේ ධාවනය නොවන) හා මගී ප්‍රවාහන කුළී පදනම හා ගාස්තු පදනම මත ධාවනය වන වෙනත් මෝටර් රථ සේවා සඳහා පළාත් අධිකාරියේ බලතල, කාර්යය හා කර්තව්‍යයන්

යන කොටස පහත සඳහන් පරිදි එකතු කරනු ලැබේ.

6(3) I. උතුරු මැද පළාත තුළ ඉහත අංක (1) යටතේ දැක්වෙන (නියමිත කාලසටහන්වලට ධාවනය වන) බස් රථ හා (2) යන්න යටතේ දැක්වෙන මගීන් ප්‍රවාහනය ක්‍රී රෝද රථ හැර වෙනත් මගී ප්‍රවාහනය කරන බස් රථ, වෑන් රථ, උද්‍යාන රථ, කාර්යාල සේවා රථ, ඇඟලුම් සේවා රථ හා වෙනත් මගී ප්‍රවාහන සේවා විධිමත් කිරීම හා ප්‍රවර්ධනය කිරීම සඳහාත් පළාත් අධිකාරිය මගින් පහත සඳහන් බලතල, කාර්යයන් හා කර්තව්‍යයන් ඉටුකළ යුතු ය.

(අ) උතුරු මැද පළාත තුළ මහජන මගී ප්‍රවාහන සේවයේ යොදවනු ලබන වෙනත් මගී ප්‍රවාහන රථ ප්‍රවාහන අවශ්‍යතා සපුරාලීම සඳහා මනා තත්ත්වයක පවතින්නේ ද යන වග පිළිබඳ සමීක්ෂණය කිරීම සහ එම සේවා ප්‍රවර්ධනය සඳහා පියවර ගැනීම.

(ආ) මගී ප්‍රවාහන සඳහා යොදවනු ලබන රථවලට මගී ප්‍රවාහනය කිරීමට බලය දීම ලියාපදිංචි කර මගී සේවා අවසරපත් නිකුත් කිරීම හා එම අවසර පත් වාර්ෂිකව අලුත් කිරීම.

(ඇ) මගී ප්‍රවාහන සේවයේ යෙදෙන රථවල සේවයේ යෙදෙන රියදුරන් ලියාපදිංචි කිරීම, අවසරපත් නිකුත් කිරීම සහ එම අවසරපත් වාර්ෂිකව අලුත් කිරීම.

(ඈ) මගී ප්‍රවාහන සේවා අවසර පත් හා රියදුරු අවසරපත් නිකුත් කරනු ලබන්නේ අධිකාරිය විසින් නියම කරනු ලබන යම් කොන්දේසිවලට යටත්ව ද, ඒ කොන්දේසි පිළිපදින බවට වග බලාගැනීම හා ඒවා බලාත්මක කිරීම.

(ඉ) අධිකාරිය විසින් මේ ප්‍රඥප්තිය යටතේ ක්‍රියාත්මක කළ යුතු හා ඉටු කළ යුතු බලතල කාර්යය හා කර්තව්‍යයන් සඳහා අවශ්‍ය විය හැකි වාර වාර්තා හා වෙනත් තොරතුරු සපයන ලෙස මගී සේවා අවසර පත්‍ර ධාරීන්ට හා/හෝ රියදුරු අවසරපත් ලාභීන්ට නියම කිරීම.

(ඊ) මගින්ගේ ආරක්ෂාව සැප පහසුව සහතික කිරීම සඳහා මෙහි පහත දැක්වෙන කාරණා සියල්ලම හෝ ඉන් යම් කාරණයකට අදාළව අමාත්‍යවරයා විසින් සකස් කරනු ලබන නියෝග ක්‍රියාත්මක කිරීම, එනම්

(i) මේ ප්‍රඥප්තිය යටතේ නිකුත් කරන ලද මගී ප්‍රවාහන සේවා අවසරපත්‍රවල බලය යටතේ ධාවනය කරන රථවල තිබිය යුතු පුවරු හා සලකුණු

(ii) මේ ප්‍රඥප්තිය යටතේ නිකුත් කරන ලද මගී ප්‍රවාහන සේවා අවසර පත්‍රයක බලය යටතේ ධාවනයේ යොදවන රථවල රියදුරන් විසින් රැගෙන යා යුතු ලියකියවිලි හා ඒවායේ ඇතුළත් කළ යුතු විස්තර.

(iii) මේ ප්‍රඥප්තිය යටතේ නිකුත් කරන ලද මගී ප්‍රවාහන සේවා අවසර පත්‍රයක බලය යටතේ ධාවනයේ යෙදෙන තැනැත්තකු විසින් පිළිපැදිය යුතු ප්‍රමිති නියම කිරීම සහ ඒ ප්‍රමිති උල්ලංඝනය වන ක්‍රියා හෝ නොකර හැරීම් තහනම් කිරීම.

(iv) මේ ප්‍රඥප්තිය යටතේ නිකුත් කරන ලද මගී ප්‍රවාහන සේවා අවසර පත්‍රයක බලය යටතේ ධාවනයේ යොදවන රථ මගීන්ගෙන් අයකරනු ලබන ගාස්තුව, දුර ප්‍රමාණය අනුව කියැවෙන මීටර් සවි කිරීම.

(v) මේ ප්‍රඥප්තිය යටතේ නිකුත් කරන ලද මගී ප්‍රවාහන සේවා අවසර පත්‍රයක බලය යටතේ ධාවනයේ යොදවන මෝටර් රථ ධාවනයේ යොදවන ස්ථාන අනුව දිනයේ ධාවනය කළ යුතු කාලසීමාව නියම කිරීම

(vi) මේ ප්‍රඥප්තිය යටතේ තබන වාර්තා ආරක්ෂා කිරීම නියෝගවලින් නිශ්චිතව නියමිත යම් බලධරයකු විසින් වාර්තා පරීක්ෂා කිරීම, එසේ පරීක්ෂා කරනු ලැබීම සඳහා ඒ වාර්තා එකී බලධරයා විසින් ඉල්ලා සිටිනු ලැබූ විට ඉදිරිපත් කිරීම.

(උ) මෝටර් රථ නැවතුම්පලවල් සැපයීම සහ/හෝ පළාත් පාලන ආයතන විසින් ඒවා සැපයීම අධීක්ෂණය කිරීම.

(ඌ) මෝටර් රථ හිමියන්ට හා රියදුරන්ට විශේෂඥ උපදෙස් හා මාර්ගෝපදේශකත්වය සැපයීම.

(එ) මෙහි සඳහන් බලතල කාර්යය හා කර්තව්‍යයන් කිසිවක් ක්‍රියාත්මක කිරීමේ කාර්යය සඳහා අවශ්‍ය විය හැකි සියලු කොන්ත්‍රාත්වලට හා ගිවිසුම් වලට කෙලින්ම ඇතුළත්වීම සහ ඒවා ඉටු කිරීම හෝ සපුරාලීම

(ඒ) යම් වංචල හෝ නිශ්චල දේපලක් අත්කර ගැනීම හා දැරීම හෝ අත්කර ගන්නා ලද හෝ දරන්නාවූ වංචල හෝ නිශ්චල දේපලක් බැහැර කිරීම.

(ඔ) පළාත් අධිකාරිය විසින් සපයනු ලබන යම් සේවාවන් සඳහා ගාස්තු අයකිරීම.

(ඕ) මුදලින් හෝ අන්‍යාකාරයෙන් වූ ත්‍යාග ප්‍රදාන පරිත්‍යාග හෝ සහනාධාර පිළිගැනීම සහ අධිකාරියේ කවර හෝ අරමුණක් අරබයා ඒවා යොදා ගැනීම.

(ක) මේ ප්‍රඥප්තිය යටතේ අධිකාරියේ බලතල කාර්යයන් හා කර්තව්‍යයන් ඉටු කිරීම සම්බන්ධයෙන් වූ හෝ ඊට ආනුශංගික වූ සියලු ක්‍රියා හෝ දේවල් කිරීම.

II. අධිකාරිය විසින් බලතල කාර්යයන් හා කර්තව්‍යයන් ක්‍රියාත්මක කිරීම හා ඉටු කිරීම 1991 අංක 37 දරන ජාතික ගමනා ගමන කොමිෂන් සභා පනත යටතේ පිහිටුවා ඇති ජාතික ගමනා ගමන කොමිෂන් සභාව විසින් වරින් වර දිය හැකි ප්‍රතිපත්තිමය මඟ පෙන්වීම හා උපදෙස්වලට අනුකූල විය යුතු ය.

6(3) II වගන්තියට අනතුරුව 6(4) ලෙස පහත සඳහන් වගන්තිය ඇතුළත් කරනු ලැබේ.

6(4) කුලී පදනම හා ගාස්තු පදනම මත භාණ්ඩ ප්‍රවාහන සේවා මෝටර් රථ සඳහා පළාත් අධිකාරියේ බලතල, කාර්යය හා කර්තව්‍යයන්

පළාත් අධිකාරියේ බලතල, කාර්යය, හා කර්තව්‍යයන්

6(4) I. උතුරු මැද පළාත තුළ ත්‍රි රෝද රථ, ලොරි රථ, ටිපර් රථ, ට්‍රැක්ටර් රථ, ට්‍රැක් රථ, බඩුසර් හා වෙනත් රථ මගින් භාණ්ඩ, සතුන්, ජලය, වනජීවීන්, කෘෂි නිෂ්පාදන, ආහාර හා මගී ප්‍රවාහනය නොවන වෙනත් මෝටර් රථ මගින් සිදු කරන ප්‍රවාහන සේවා විධිමත් කිරීම හා ප්‍රවර්ධන කිරීම සඳහා පළාත් අධිකාරිය මගින් පහත සඳහන් බලතල, කාර්යයන් හා කර්තව්‍යයන් ඉටු කළ යුතු ය.

(අ) උතුරු මැද පළාත තුළ මහජන මගී ප්‍රවාහන සේවා නොවන වෙනත් ප්‍රවාහන සේවා මහජන අවශ්‍යතා සපුරාලීම සඳහා මනා තත්ත්වයක පවතින්නේ ද යන වග පිළිබඳ සමීක්ෂණය කිරීම සහ එම සේවා ප්‍රවර්ධනය සඳහා පියවර ගැනීම.

(ආ) භාණ්ඩ ප්‍රවාහන (මගී ප්‍රවාහන නොවන) සඳහා යොදවනු ලබන මෝටර් රථවලට ප්‍රවාහනය කිරීමට බලය දීම, කොන්දේසි නියම කිරීම, ලියාපදිංචි කිරීම, ප්‍රවාහන අවසර පත් නිකුත් කිරීම හා එම අවසරපත් වාර්ෂිකව අලුත් කිරීම.

(ඇ) මගී ප්‍රවාහන නොවන සේවයේ යෙදෙන මෝටර් රථවල සේවයේ යෙදෙන රියදුරන් ලියාපදිංචි කිරීම, අවසරපත් නිකුත් කිරීම සහ එම අවසරපත් වාර්ෂිකව අලුත් කිරීම.

(ඈ) මගී ප්‍රවාහනය නොවන සේවා අවසරපත් හා රියදුරු අවසරපත් නිකුත් කරනු ලබන්නේ අධිකාරිය විසින් නියම කරනු ලබන යම් කොන්දේසිවලට යටත්ව ද ඒ කොන්දේසි පිළිපදින බවට වග බලාගැනීම හා ඒවා බලාත්මක කිරීම.

(ඉ) අධිකාරිය විසින් මේ ප්‍රඥප්තිය යටතේ ක්‍රියාත්මක කළ යුතු හා ඉටු කළ යුතු බලතල කාර්යය හා කර්තව්‍යයන් සඳහා අවශ්‍ය විය හැකි වාර වාර්තා හා වෙනත් තොරතුරු සපයන ලෙස ප්‍රවාහන සේවා අවසර පත්‍රධාරීන්ට හා/හෝ රියදුරු/රිය සහයක අවසරපත් ලාභීන්ට නියම කිරීම.

(ඊ) (මගී ප්‍රවාහන නොවන) භාණ්ඩ ප්‍රවාහන සේවා සපයන මෝටර් රථවල සේවය කරනු ලබන කාර්ය මණ්ඩලයේ හා ප්‍රවාහනය කරනු ලබන භාණ්ඩවල හා ප්‍රවාහනය කරනු ලබන දෙයෙහි ආරක්ෂාව සහතික කිරීම සඳහා මෙහි පහත දැක්වෙන කාරණා සියල්ලම හෝ ඉන් යම් කාරණයකට අදාළව අමාත්‍යවරයා විසින් සකස් කරනු ලබන නියෝග ක්‍රියාත්මක කිරීම, එනම්.

(i) මේ ප්‍රඥප්තිය යටතේ නිකුත් කරන ලද මගී ප්‍රවාහන සේවා නොවන ප්‍රවාහන අවසරපත්‍රවල බලය යටතේ ධාවනය කරන මෝටර් රථවල තිබිය යුතු පුවරු හා සලකුණු.

(ii) මේ ප්‍රඥප්තිය යටතේ නිකුත් කරන ලද මගී ප්‍රවාහන නොවන ප්‍රවාහන සේවා අවසර පත්‍රයක බලය යටතේ ධාවනයේ යොදවන මෝටර් රථවල රියදුරන් විසින් රැගෙන යා යුතු ලියකියවිලි හා ඒවායේ ඇතුළත් කළ යුතු විස්තර

(iii) මේ ප්‍රඥප්තිය යටතේ නිකුත් කරන ලද මගී ප්‍රවාහන නොවන ප්‍රවාහන සේවා අවසර පත්‍රයක බලය යටතේ ධාවනයේ යෙදෙන තැනැත්තකු විසින් පිළිපැදිය යුතු ප්‍රමිති නියම කිරීම සහ ඒ ප්‍රමිති උල්ලංඝනය වන ක්‍රියා හෝ නොකර හැරීම් තහනම් කිරීම.

(iv) මේ ප්‍රඥප්තිය යටතේ නිකුත් කරන ලද මගී ප්‍රවාහන නොවන ප්‍රවාහන අවසර පත්‍රයක බලය යටතේ ධාවනයේ යොදවන මෝටර් රථ හිමියන් විසින් අයකරනු ලබන ගාස්තුව, දුර ප්‍රමාණය හෝ කාර්යයන් අනුව ප්‍රදර්ශනය කිරීම.

(v) මේ ප්‍රඥප්තිය යටතේ නිකුත් කරන ලද මගී ප්‍රවාහන නොවන ප්‍රවාහන සේවා අවසර පත්‍රයක බලය යටතේ ධාවනයේ යොදවන මෝටර් රථ ධාවනයේ යොදවන මාර්ග හෝ ස්ථාන අනුව කළ යුතු කාර්යයන් සීමාවන් නියම කිරීම.

(vi) මේ ප්‍රඥප්තිය යටතේ තබන වාර්තා ආරක්ෂා කිරීම නියෝගවලින් නිශ්චිතව නියමිත යම් බලධරයකු විසින් වාර්තා පරීක්ෂා කිරීම, එසේ පරීක්ෂා කරනු ලැබීම සඳහා ඒ වාර්තා එකී බලධාරයා විසින් ඉල්ලා සිටිනු ලැබූ විට ඉදිරිපත් කිරීම.

(උ) මෝටර් රථ නැවතුම්පලවල් සැපයීම සහ/හෝ පළාත් පාලන ආයතන විසින් ඒවා සැපයීම අධීක්ෂණය කිරීම

(ඌ) මෝටර් රථ හිමියන්ට හා රියදුරන්ට විශේෂඥ උපදෙස් හා මාර්ගෝපදේශකත්වය සැපයීම

(එ) මෙහි සඳහන් බලතල කාර්යය හා කර්තව්‍යයන් කිසිවක් ක්‍රියාත්මක කිරීමේ කාර්යය සඳහා අවශ්‍ය විය හැකි සියළු කොන්ත්‍රාත්වලට හා ගිවිසුම්වලට කෙලින්ම ඇතුළත් වීම සහ ඒවා ඉටු කිරීම හෝ සපුරාලීම සඳහා ශ්‍රී ලංකාවේ හෝ ශ්‍රී ලංකාවෙන් පිටත හෝ හවුල් ව්‍යාපාර වශයෙන් ඇතුල්වීම හා ඒවා ඉටු කිරීම හා සපුරාලීම.

(ඒ) යම් වංචල හෝ නිශ්චල දේපලක් අත්කර ගැනීම හා දැරීම හෝ අත්කර ගන්නා ලද හෝ දරන්නාවූ වංචල හෝ නිශ්චල දේපලක් බැහැර කිරීම.

(ඔ) පළාත් අධිකාරිය විසින් සපයනු ලබන යම් සේවාවන් සඳහා ගාස්තු අයකිරීම.

(ඔ) මුදලින් හෝ අන්‍යාකාරයෙන් වූ ත්‍යාග ප්‍රදාන පරිත්‍යාග හෝ සහනාධාර පිළිගැනීම සහ අධිකාරියේ කවර හෝ අරමුණක් අරභයා ඒවා යොදා ගැනීම

(ක) මේ ප්‍රඥප්තිය යටතේ අධිකාරියේ බලතල කාර්යයන් හා කර්තව්‍යයන් ඉටු කිරීම සම්බන්ධයෙන් වූ හෝ ඊට ආනුශංගික වූ සියලු ක්‍රියා හෝ දේවල් කිරීම.

II. අධිකාරිය විසින් බලතල කාර්යයන් හා කර්තව්‍යයන් ක්‍රියාත්මක කිරීම හා ඉටු කිරීම 1991 අංක 37 දරන ජාතික ගමනාගමන කොමිෂන් සභා පනත යටතේ පිහිටුවා ඇති ජාතික ගමනා ගමන කොමිෂන් සභාව විසින් වරින් වර දිය හැකි ප්‍රතිපත්තිමය මඟ පෙන්වීම හා උපදෙස්වලට අනුකූල විය යුතු ය.

III. මගී ප්‍රවාහනය නොවන වෙනත් ප්‍රවාහන සේවා ශ්‍රී ලංකාව තුළ බලපවත්නා අනෙකුත් ජාතික, පළාත් හා ප්‍රාදේශීය වශයෙන් පැනවී ඇති නීති සහ විධිවිධානයන්ට අනුකූල විය යුතු වේ.

6(4) III වගන්තියට අනතුරුව 6.2 ලෙස පහත සඳහන් වගන්තිය ඇතුළත් කරනු ලැබේ.

6.2 ඉහත (2) (3) (4) යටතේ සාධන ලබන නියෝග ගැසට් පත්‍රයේ පළ කරනු ලැබිය යුතු අතර, ඒවා එහි නිශ්චිත කොට දැක්වෙන දිනයක සිට ක්‍රියාත්මක විය යුතු ය.

ප්‍රධාන ප්‍රඥප්තිය 9.1 වැනි වගන්තියේ දැක්වෙන උප ශීර්ෂයේ සඳහන් නිත්‍ය සේවා සහ මගී සේවා අවසර පත්‍ර යන්න

නිත්‍ය ප්‍රවාහන  
සේවා අවසරපත්‍ර

"නිත්‍ය ප්‍රවාහන සේවා අවසර පත්‍රය" යනුවෙන් සංශෝධනය කෙරේ.

9.1 සහ 9.2 වගන්ති පහත සඳහන් පරිදි සංශෝධනය කෙරේ.

9.1 මෙහි (2) වන උප වගන්තියේ විධිවිධානවලට යටත්ව කිසිම තැනැත්තෙකු විසින් මේ ප්‍රඥප්තිය ක්‍රියාත්මක වන දින හෝ ඉන් පසුව පළාත් අධිකාරිය විසින් මේ ප්‍රඥප්තිය යටතේ නිකුත් කරන ලද්දා වූ සහ තත්කාලයෙහි ක්‍රියාත්මකව පවතින්නා වූ මගී සේවා අවසර පත්‍රයක් හෝ මගී නොවන ප්‍රවාහන සේවා අවසර පත්‍රයක් යටතේ හැර ගාස්තුවක් හෝ ප්‍රතිලාභයක් සඳහා මගීන් ප්‍රවාහනය කිරීම පිණිස හා භාණ්ඩ, සතුන් තුරුලතා, වනජීවීන් හෝ වෙනත් කිසිදු ද්‍රව්‍යයක් හෝ දෙයක් හෝ පළාත ඇතුළත නිත්‍යසේවා සඳහා වූ කිසිදු මෝටර් රථයක් ධාවනය නොකළ යුතු ය.

ප්‍රධාන ප්‍රඥප්තියේ 9.2 වැනි වගන්තිය පහත සඳහන් පරිදි සංශෝධනය කරනු ලැබේ.

9.2 පළාත ඇතුළත මාර්ගයක් සම්බන්ධයෙන් 1994 අංක 8 දරන මාර්ගස්ථ මගී ප්‍රවාහන සේවා ප්‍රඥප්තිය යටතේ නිකුත් කරන ලද මගී ප්‍රවාහන සේවා අවසර පත්‍රය සහ බස් රථ ධාවකයන් විසින් දැනට දරනු ලබන මාර්ග අවසර පත්‍ර මේ ප්‍රඥප්තිය යටතේ නිකුත් කරන ලද මගී සේවා අවසර පත්‍ර ලෙස සලකණු ලැබිය යුතු අතර, ඒ අවසර පත්‍ර නිකුත් කරනු ලැබුයේ යම් කාලසීමාවකටද ඒ කාලසීමාව හෝ මේ ප්‍රඥප්තිය ක්‍රියාත්මක වන දින සිට හය මාසයක් වූ කාලසීමාව යන දෙකෙන් අඩු කාලසීමාව සඳහා ඒ අවසර පත්‍ර වලංගු වන්නේ ය.

ප්‍රධාන ප්‍රඥප්තියේ 9.3 වන වගන්තිය පහත සඳහන් පරිදි සංශෝධනය කරනු ලැබේ.

මගී ප්‍රවාහනයට  
හිමිකම්

9.3 මෙම ප්‍රඥප්තිය ක්‍රියාත්මක වන දිනයේ දී හෝ ඉන් පසුව හෝ කිසිම තැනැත්තෙකු විසින් ගාස්තුවක් හෝ ප්‍රතිලාභයක් සඳහා මාර්ග ඔස්සේ පළාත ඇතුළත මගීන් ප්‍රවාහනය කිරීම හෝ මගී නොවන ප්‍රවාහන නිත්‍යසේවා සඳහා බලපත්‍රයක් නොමැති කිසිදු මෝටර් රථයක් යොදා නොගත යුතු වේ.

ප්‍රධාන ප්‍රඥප්තියේ 10 වැනි වගන්තිය පහත සඳහන් පරිදි සංශෝධනය කරනු ලැබේ.

10. වන වගන්තියේ "බස් රථවලින් මගී ප්‍රවාහනයට හිමිකම්" යන උප ශීර්ෂය බස් රථවලින් යන්න ඉවත් කර මගී ප්‍රවාහනයට හා භාණ්ඩ ප්‍රවාහනයට හිමිකම්" ලෙස සංශෝධනය කෙරේ.

10. වන වගන්තිය 10.1 වගන්තිය ලෙස නම් කරනු ලැබේ.

10.1 මෙම ප්‍රඥප්තියේ 10 වැනි වගන්තියේ සඳහන් "මේ ප්‍රඥප්තිය යටතේ නිකුත් කරන මගී සේවා අවසර පත්‍රයකින් ඒ අවසර පත්‍රයේ නිශ්චිතව සඳහන් මාර්ගය හෝ මාර්ගවල මගී ප්‍රවාහනය සඳහා පළාත ඇතුළත නිත්‍ය සේවයක් පවත්වාගෙන යාම පිණිස ඒ අවසර පත්‍රධාරියා ලියාපදිංචි අයිතිකරු වන බස් රථයක් ඒ අවසර පත්‍රයට අදාළ කොන්දේසිවලට අදාළව යොදාගැනීමට ඒ අවසරපත්‍රධාරියාට හිමිකම් ලැබෙන්නේය" යන වගන්තිය.

10.1 "මේ ප්‍රඥප්තිය යටතේ නිකුත් කරන ප්‍රවාහන සේවා අවසර පත්‍රයකින් ඒ අවසර පත්‍රයේ නිශ්චිතව සඳහන් මාර්ගය හෝ මාර්ගවල මගී සහ භාණ්ඩ ප්‍රවාහනය සඳහා පළාත ඇතුළත නිත්‍ය සේවයක් පවත්වාගෙන යාම පිණිස ඒ අවසර පත්‍රධාරියා ලියාපදිංචි අයිතිකරු වන



මෝටර් රථයක් ඒ අවසර පත්‍රයට අදාළ කොන්දේසිවලට අනුකූලව යොදාගැනීමට ඒ අවසර පත්‍රධාරියාට හිමිකම් ලැබෙන්නේ ය.” වශයෙන් සංශෝධනය කෙරේ.

10.2 ලෙස නව වගන්තියක් එකතු කරනු ලැබේ.

10.2 මෙම ප්‍රඥප්තිය යටතේ නිකුත් කරන මගී හෝ මගී නොවන ප්‍රවාහන සේවා අවසර පත්‍රයකින් අවසර පත්‍රයේ නිශ්චිතව මාර්ග සඳහන් නොවන, මෙම ප්‍රඥප්තියේ II වැනි කොටස් (2) (3) හා (4) උප කොටස්වල වගන්තිවල සඳහන් මෝටර් රථවල ලියාපදිංචි අයිතිකරුවන්ට ඒ ඒ අවසරපත්‍රවල කොන්දේසිවලට යටත්ව උතුරු මැද පළාත තුළ මාර්ගවල මගීන් හා භාණ්ඩ ප්‍රවාහනය කිරීමට අවසර පත්‍ර ධාරියාට හිමිකම් ඇත්තේ ය.

ප්‍රධාන ප්‍රඥප්තියේ II වැනි වගන්තිය පහත සඳහන් පරිදි සංශෝධනය කරනු ලැබේ.

11. වන වගන්තිවලට අදාළ වන උප ශීර්ෂයේ සඳහන් “මගී සේවා අවසර පත්‍රයක් ඉල්ලීම් කිරීම” යන්න ඉවත් කර මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක් ඉල්ලීම් කිරීම වශයෙන් සංශෝධනය කෙරේ.

11. වන වගන්තිවල 11.1, 11.2, 11.2 (අ) වගන්ති පහත සඳහන් පරිදි සංශෝධනය කෙරේ.

11.1 මේ ප්‍රඥප්තිය යටතේ මගී සේවා හෝ භාණ්ඩ සේවා අවසර පත්‍රයක් සඳහා වන සෑම ඉල්ලුම් පත්‍රයක්ම ඒ ඉල්ලුම් පත්‍රය ඉදිරිපත් කරන්නේ නම් එම බස් රථය හෝ වෙනත් මෝටර් රථ ලියාපදිංචි අයිතිකරුවන් විසින් නියමිත ආකෘතිය මගින් ඉදිරිපත් කළ යුතු ය. වශයෙන්,

11.2 වගන්තියේ ආරම්භක සඳහන් වන “මගී සේවා අවසර පත්‍රයක් ” යන කොටස මගී ප්‍රවාහන සේවා අවසරපත්‍රයක් හෝ භාණ්ඩ ප්‍රවාහන සේවා අවසර පත්‍රයක් වශයෙන්

11.2 (අ) “ගාස්තුවක් හෝ ප්‍රතිලාභයක් සඳහා මගීන් හෝ භාණ්ඩ ප්‍රවාහනය පිණිස ඒ බස් රථය හෝ මෝටර් රථය ධාවනයට යොදා ගැනීමට යෝජනා මාර්ගය හෝ මාර්ග පිළිබඳ විස්තර” වශයෙන්

12. වන වගන්තියට අදාළ වන උප ශීර්ෂයේ සඳහන් “මගී සේවා අවසර පත්‍රයක් ප්‍රදානය කිරීමට හෝ ප්‍රතික්ෂේප කිරීමට පළාත් අධිකාරියට ඇති පූර්ණ බලය” යන්න

“ප්‍රවාහන සේවා අවසර පත්‍රයක් ප්‍රදානය කිරීමට ප්‍රතික්ෂේප කිරීමට හෝ පළාත් අධිකාරියට ඇති පූර්ණ බලය” ලෙස සංශෝධනය කෙරේ.

12.1 මෙම වගන්තියේ ආරම්භයේ “මගී අවසර පත්‍රයක් ” යන කොටස “මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක් ” ලෙස සංශෝධනය කෙරේ.

12.2 වගන්තිය පහත සඳහන් පරිදි සංශෝධනය කෙරේ.

12.2 ප්‍රවාහන සේවා අවසර පත්‍රයක් ප්‍රදානය කිරීමේදී හෝ එය ප්‍රදානය කිරීම ප්‍රතික්ෂේප කිරීමේදී හෝ එය අලුත් කිරීමේදී අවසර පත්‍ර ප්‍රදානය කළ හැකි මාර්ගය හෝ මාර්ග සම්බන්ධයෙන් ද ස්වකීය අභිමතය පාවිච්චි කිරීමේදී පළාත් අධිකාරිය ගාස්තුවක් හෝ ප්‍රතිලාභයක් සඳහා ප්‍රවාහන සේවා පහසුකම් අවශ්‍ය තැනැත්තන් මෙන්ම එම පහසුකම් සපයන තැනැත්තන්ද ඇතුළුව පොදු මහජනයාගේ යහපත පිළිබඳව මූලික වශයෙන් සැලකිලිමත් විය යුතු අතර, විශේෂයෙන් පහත සඳහන් කරුණු පිළිබඳව සැලකිලිමත් විය යුතු ය වශයෙන් සංශෝධනය කෙරේ.

(අ) වගන්තියේ සඳහන් “ මගී ප්‍රවාහනය කිරීම” යන්න මගින් හා/හෝ භාණ්ඩ ප්‍රවාහනය කිරීම ලෙස සංශෝධනය කෙරේ.

(ඇ) වගන්තියේ “මගී ප්‍රවාහන සේවයක් ඇත්නම්” යන්න “මගී ප්‍රවාහන සේවයක් හෝ භාණ්ඩ ප්‍රවාහන සේවයක් ” ඇත්නම් ලෙස සංශෝධනය කෙරේ.

(ඈ) වගන්තියේ “මගී ප්‍රවාහන සේවා සම්බන්ධීකරණය” යන්න “ප්‍රවාහන සේවා සම්බන්ධීකරණය” ලෙස සංශෝධනය කරනු ලැබේ.

ප්‍රවාහන සේවා  
අවසර පත්‍ර  
ප්‍රදානය හෝ  
ප්‍රතික්ෂේප කිරීමට  
හෝ පාලන  
අධිකාරියට ඇති  
පූර්ණ බලය

(ඉ) වගන්තියේ "මගී ප්‍රවාහනය සඳහා" යන්න "මගී ප්‍රවාහනය හා භාණ්ඩ ප්‍රවාහනය සඳහා" වශයෙන් සංශෝධනය කෙරේ.

මගී ප්‍රවාහන සේවා  
අවසර පත්‍ර හෝ  
භාණ්ඩ ප්‍රවාහන  
අවසර පත්‍රය වලංගු  
කාලය

13. වන වගන්තියට අදාළ වන උප ශීර්ෂය "මගී සේවා අවසර පත්‍රයේ වලංගු කාලය" යන්න "මගී ප්‍රවාහන අවසර පත්‍රයේ හෝ භාණ්ඩ ප්‍රවාහන සේවා අවසර පත්‍රයේ වලංගු කාලය" ලෙස සංශෝධනය කෙරේ.

13. 1 වගන්තියේ "මගී සේවා අවසර පත්‍රයක්" යන්න,

"මගී සේවා අවසර පත්‍රයක් හෝ භාණ්ඩ සේවා ප්‍රවාහන අවසර පත්‍රයක්" ලෙස සංශෝධනය කෙරේ.

13.2 වන වගන්තියේ "සෑම මගී සේවා අවසර පත්‍රයක්ම" යන්න

"සෑම ප්‍රවාහන සේවා අවසර පත්‍රයක්ම" ලෙස සංශෝධනය කෙරේ.

14. වගන්තියේ "සෑම මගී ප්‍රවාහන සේවා අවසර පත්‍රයකට" යන්න,

"සෑම මගී ප්‍රවාහන සේවා අවසර පත්‍රයකට හෝ භාණ්ඩ ප්‍රවාහන සේවා අවසර පත්‍රයකට" ලෙස ද,  
"මහජනතාවගේ ආරක්ෂාව සඳහා" යන්න,

"මහජනතාවගේ ආරක්ෂාව සහ භාණ්ඩවල ආරක්ෂාව සඳහා" ලෙස සංශෝධනය කෙරේ.

14 (අ) හි සඳහන් "මගී සේවා අවසර පත්‍රය" යන්න,

"මගී ප්‍රවාහන සේවා අවසර පත්‍රය හෝ භාණ්ඩ ප්‍රවාහන සේවා අවසර පත්‍රය" ලෙස සංශෝධනය කෙරේ.

(ආ) උප වගන්තියේ සඳහන් "ධාවනයේ යොදවන බස් රථය" යන්න,

"ධාවනයේ යොදවන බස් රථය හෝ මෝටර් රථය" වශයෙන් සංශෝධනය කෙරේ.

(ඇ) උප වගන්තියේ සඳහන් "ධාවනයේ යොදවන බස් රථය" යන්න

"ධාවනයේ යොදවන බස් රථයේ හෝ මෝටර් රථයේ" වශයෙන් සංශෝධනය කෙරේ.

(ඈ) උප වගන්තියේ සඳහන් "ධාවනයේ යොදවන බස් රථය" යන්න,

"ධාවනයේ යොදවන බස් රථය හෝ මෝටර් රථය" වශයෙන් සංශෝධනය කෙරේ.

(ඉ) උප වගන්තියේ සඳහන් "බස් රථවල රියදුරන් හෝ කොන්දොස්තරවරුන්" යන්න

"බස් රථවල රියදුරන් හෝ කොන්දොස්තරවරුන් සහ භාණ්ඩ ප්‍රවාහන මෝටර් රථවල රියදුරන් සහ රිය සහයකයින්" ලෙස සංශෝධනය කෙරේ.

14. (ඉ) උප වගන්තියට පසු පහත සඳහන් (ඊ) (උ) (ඌ) යන උප වගන්ති අලුතින් එකතු කරනු ලැබේ.

(ඊ) මගී ප්‍රවාහන සේවා අවසර පත්‍රයට හෝ භාණ්ඩ ප්‍රවාහන සේවා අවසර පත්‍රයට අය කරන ගාස්තු පිළිබඳ විස්තර ඉල්ලුම් පත්‍රයේ දී සඳහන් කළ යුතු ය.

(උ) මගී ප්‍රවාහන සේවා අවසර පත්‍ර හෝ භාණ්ඩ ප්‍රවාහන සේවා අවසර පත්‍ර යටතේ ධාවනය වන සියලු මෝටර් රථ ධාවනයකට සුදුසු හා යෝග්‍ය තත්වයෙන් පවත්වා ගෙන යා යුතු ය.

(ඌ) මගී ප්‍රවාහන සේවා අවසර පත්‍රය හෝ භාණ්ඩ ප්‍රවාහන සේවා අවසර පත්‍ර බලය යටතේ ධාවනයේ යොදවන සියලු බස් රථ හා/හෝ මෝටර් රථ සම්බන්ධයෙන් හා බස් රථ හා/හෝ මෝටර් රථවල යොදවන කාර්ය මණ්ඩලය සම්බන්ධයෙන් යම් ලිඛිත නීතිවල ඇති නියමයන් බස් රථ හා/හෝ මෝටර් රථ හිමියන්, රියදුරන්, කොන්දොස්තරවරුන් සහ රිය සහයකයින් විසින් පිළිපැදිය යුතු ය.

15. වන වගන්තියේ සඳහන් වන "මගී සේවා අවසර පත්‍රයක්" යන්න මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක් ලෙස සංශෝධනය කෙරේ. එම වගන්තියේම සඳහන් වන "බස් රථය" යන්නට, "බස් රථය හෝ මෝටර් රථය" ලෙස සංශෝධනය කෙරේ.

16. වන වගන්තියේ "මගී සේවා අවසර පත්‍රයක්" යන්න,  
"මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක්" ලෙස සංශෝධනය කෙරේ.
17. වන වගන්තියේ "මගී සේවා අවසර පත්‍රයක්" යන්න,  
"මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක්" ලෙස සංශෝධනය කෙරේ.
18. වන වගන්තියේ "මගී සේවා අවසර පත්‍රයක්" යන්න,  
"මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක්" ලෙස සංශෝධනය කෙරේ.
19. වන වගන්තියේ "මගී සේවා අවසර පත්‍රධාරියකු විසින්" යන්න  
"මගී ප්‍රවාහන සේවා අවසර පත්‍රධාරියෙකු විසින් හෝ භාණ්ඩ ප්‍රවාහන සේවා අවසර පත්‍රධාරියෙකු විසින්" ලෙස ද,
- 19 වන (අ) සහ (ආ) වගන්තිවල සඳහන් "මගී සේවා අවසර පත්‍රධාරියා" යන්න "මගී ප්‍රවාහන සේවා අවසර පත්‍රධාරියා හෝ භාණ්ඩ ප්‍රවාහන සේවා අවසර පත්‍රධාරියා" ලෙසද සංශෝධනය කෙරේ.
- 20.1 වන වගන්තියේ සඳහන් "මගී අවසර පත්‍රධාරියා" යන්න  
"මගී ප්‍රවාහන සේවා හෝ භාණ්ඩ ප්‍රවාහන සේවා අවසර පත්‍රධාරියා" වශයෙන් ද,  
  
"යම් මගී සේවා අවසර පත්‍රයක් පළාත් අධිකාරිය විසින් අවලංගු කරනු ලැබිය හැකිය" යන්න.  
"මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක් පළාත් අධිකාරිය විසින් අවලංගු කරනු ලැබිය හැකිය" ලෙස ද සංශෝධනය කෙරේ.
21. වන වගන්තියේ "මගී සේවා අවසර පත්‍රයක්" යන්න  
"මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක්" ලෙස සංශෝධනය කෙරේ.
- 22.1 (අ) වන වගන්තියේ "මගී සේවා අවසර පත්‍රයක් දීම" යන්න,  
"මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක් දීම" ලෙස සංශෝධනය කෙරේ.
- (ආ) වන වගන්තියේ "මගී සේවා" යන්න,  
"මගී ප්‍රවාහන සේවා හෝ භාණ්ඩ ප්‍රවාහන සේවා" ලෙස සංශෝධනය කෙරේ.
23. වන වගන්තියේ සඳහන් "මේ ප්‍රඥප්තිය යටතේ නිකුත් කරනු ලැබූ සෑම මගී සේවා අවසර පත්‍රයක්ම, ඒ අවසර පත්‍රය නිකුත් කරනු ලැබුවේ යම් බස් රථයක් සඳහා ද ඒ බස් රථයේ වින්ස්ක්‍රිප්‍රණයේ ප්‍රකටව පෙනෙන අයුරින් ප්‍රදර්ශනය කළ යුතු ය" යන්න, පරිච්ඡින්න කොට පහත සඳහන් වගන්තිය ආදේශ කරනු ලැබේ.
- "මේ ප්‍රඥප්තිය යටතේ නිකුත් කරනු ලැබූ සෑම මගී සේවා ප්‍රවාහන අවසර පත්‍ර හා සෑම භාණ්ඩ ප්‍රවාහන සේවා අවසර පත්‍රයක්ම, ඒ අවසර පත්‍රය නිකුත් කරනු ලැබුවේ යම් බස් රථයක්, ත්‍රි රෝද රථයක් හෝ මෝටර් රථයක් සඳහා ද ඒ බස් රථයේ, ත්‍රි රෝද රථයේ හෝ මෝටර් රථයේ වින්ස්ක්‍රිප්‍රණයේ ප්‍රකටව පෙනෙන අයුරින් ප්‍රදර්ශනය කළ යුතු ය."
24. වන වගන්තියේ "මගී සේවා අවසර පත්‍රයක්" යන්න,  
"මගී ප්‍රවාහන සේවා අවසර පත්‍රයක් හෝ භාණ්ඩ ප්‍රවාහන සේවා අවසර පත්‍රයක්" ලෙස සංශෝධනය කෙරේ.
- III. වන කොටසේ "පළාත් බදු අධිකාරියේ කාර්ය මණ්ඩලය" යන්න "පළාත් අධිකාරියේ කාර්ය මණ්ඩලය" වශයෙන් සංශෝධනය කෙරේ.

25.1 25.2 සඳහන් "පළාත් බදු අධිකාරිය" යන්න "පළාත් අධිකාරිය" ලෙස සංශෝධනය කරනු ලැබේ.

26.3 වගන්තියට අනතුරුව 26.4 වශයෙන් නව වගන්තියක් එකතු කරනු ලැබේ.

26.4 පළාත් අධිකාරියේ හෝ පළාත් අධිකාරියට බඳවා ගන්නා සියලු සේවකයින් සඳහා අධිකාරිය විසින් ආයතන රෙගුලාසි සහ විනය රෙගුලාසි ප්‍රසිද්ධ කරන තෙක් උතුරු මැද පළාතේ පළාත් රාජ්‍ය සේවකයන් සඳහා බලපාන ආයතන රෙගුලාසි සහ විනය කාර්ය පටිපාටිවලට යටත් කරනු ලබන අතර, අධිකරණ කටයුතුවලදී ද රාජ්‍ය සේවයේ නිලධාරීන් ලෙස සැලකිය යුතු ය.

27.2 (අ) වගන්තිය සඳහන් "මගී සේවා අවසරපත්" යන්න,

"මගී ප්‍රවාහන සේවා අවසරපත් හා භාණ්ඩ ප්‍රවාහන සේවා අවසරපත්" වශයෙන් සංශෝධනය කරනු ලැබේ.

29.3 වගන්තියට අනතුරුව 29.4, 29.5 වගන්ති එකතු කරනු ලැබේ.

29.4 අභ්‍යන්තර විගණන අංශය මගින් මාසයේ ගිණුම් වාර්තා විමර්ශනයට ලක් කළ යුතු අතර, ඊළඟ මාසයේ අවසානයට පෙර කළමනාකරණය වෙත ඉදිරිපත් කළ යුතු ය.

29.5 මුදල් වර්ෂය අවසන්වී මාස 3ක් ඇතුළත වත්කම්, බැරකම්, විගණන වාර්තා, වාර්ෂික ක්‍රියාකාරකම් ඇතුළු සියලු ගිණුම් වාර්තා සභාපතිවරයා වෙත ලබාදිය යුතු අතර, අධිකාරියේ අනුමැතිය සහිතව විගණකාධිපති වෙත වාර්තා කළ යුතු ය.

29.6 මුදල් වර්ෂය අවසන්වී මාස 06ක් ඉකුත්වීමට පෙර අවසන් වාර්තා විගණනය සඳහා විගණකාධිපති වෙත ඉදිරිපත් කළ යුතු ය.

#### IV වැනි කොටස

##### පොදු විධිවිධාන

නියෝග

30. වන වගන්තියේ 1 සහ 2 ඊනි සෑදීමට අධිකාරියට බලය ඇති බව යන වගන්තිය, පරිච්ඡින්න කොට නියෝග වශයෙන් වගන්තියක් ඇතුළත් කරනු ලැබේ.

30.1 මෙම ප්‍රඥප්තියෙන් නියෝග පැනවීම සඳහා නියමිත යම් කරුණු සම්බන්ධයෙන් හෝ ඒ සම්බන්ධයෙන් නියෝග සෑදීම සඳහා මෙම ප්‍රඥප්තියේ බලය දී ඇති කරුණු සම්බන්ධයෙන් අමාත්‍යවරයා විසින් නියෝග සෑදිය හැකි ය.

ප්‍රධාන ප්‍රඥප්තියේ 30.2 වගන්තිය ඉවත් කර පහත සඳහන් වගන්තිය ආදේශ කරනු ලැබේ.

30.2 අමාත්‍යවරයා විසින් සාදනු ලබන සෑම රීතියක්ම/නියෝගයක්ම ගැසට් පත්‍රයේ පළ කරනු ලැබීමෙන් පසුව පහසුවෙන් කරුණු ලැබිය හැකි වහාම අනුමැතිය සඳහා පළාත් සභාව ඉදිරියට පත්කරනු ලැබිය යුත්තේ ය. පළාත් සභාව අනුමත කරනු නොලැබූ යම් නියෝගයක් එසේ අනුමත කරනු නොලැබූ දිනයේ සිට එහෙත් එය යටතේ ඊට කලින් කරනු ලැබූ කිසිවකට හානියකින් තොරව පරිච්ඡින්න කරනු ලැබූ හැටියට සලකණු ලැබිය යුත්තේ ය. අමාත්‍යවරයා විසින් සාදනු ලැබූ නියෝගයක් පරිච්ඡින්න කරනු ලැබූ හැටියට සලකණු ලැබූ දිනය පිළිබඳ නිවේදනය ගැසට් පත්‍රයේ පළ කරනු ලැබිය යුත්තේ ය.

ප්‍රධාන ප්‍රඥප්තියේ 30.2 වගන්තිය අනතුරුව පහත සඳහන් 30.3, 30.4 හා 30.5 වගන්තිය ඇතුළත් කරනු ලැබේ.

30.3 අමාත්‍යවරයා විසින් මෙහි පළවන උප වගන්තිය යටතේ යම් නියෝගයක් පරිච්ඡින්න කිරීමක් හෝ සංශෝධනය කිරීම හෝ අමාත්‍යවරයා විසින් කළ හැකි වන්නේය. සෑම පරිච්ඡින්න කිරීම

හෝ සංශෝධනය කිරීමේ නිවේදනයක්ම ගැසට් පත්‍රයේ පළ කරනු ලැබිය යුතු වන අතර, කරනු ලැබිය හැකි වහාම අනුමැතිය සඳහා පළාත් සභාව වෙත ඉදිරිපත් කළ යුතු වන්නේ ය. පළාත් සභාව විසින් අනුමත කරනු නොලබන්නේ නම් එතෙක් කරනු ලැබූ කිසිවකට හානියක් නොවන සේ එම පරිච්ඡේද කිරීම හෝ සංශෝධනය කිරීම එම දින තෙක් බලාත්මක නොවන්නේ ය.

30.4 සංශෝධන ප්‍රඥප්තිය යටතේ නියෝග හා රීති සකසා ගැසට් පත්‍රයේ පළ කරනු ලබන තෙක් ප්‍රධාන ප්‍රඥප්තිවල දැක්වෙන නියෝග සහ රීති බල පැවැත්විය යුතු ය.

30.5 30.1 වගන්තියේ සිට 30.4 වගන්තියේ දැක්වෙන නියෝගවලට අගතියක් නොවන පරිදි අවසර පත් පිළිබඳව රියදුරු, කොන්දොස්තරවරුන් හා රියසහයකරුවන් පිළිබඳව බස් රථවල සහ මෝටර් රථවල ප්‍රදර්ශන කළ යුතු සහ ළඟ තබාගත යුතු ලේඛන පිළිබඳ සැපයිය යුතු වාර්තා පිළිබඳ ප්‍රවාහනයට අදාළ මගී සංගම්/සමිති හෝ ධාවන සංගම්/සමිති පිළිබඳ පාරිභෝගික සංගම් හෝ සමිති පිළිබඳ ප්‍රවාහන අවසර පත්‍රධාරීන් පිළිබඳව කාලසටහන් පිළිබඳව බස් රථ හා මෝටර් රථ පරීක්ෂා කිරීම් පිළිබඳ රථ ගාල් සහ නැවතුම්පලවල් පිළිබඳව උපදේශක මණ්ඩල හෝ කමිටු පිහිටුවීම සම්බන්ධව ප්‍රවාහන සේවා ආරම්භ කිරීම, අලුතින් ආරම්භ කිරීම්, ගාස්තු හා සේවා ගාස්තු හා ඊට අදාළ කරුණු පිළිබඳව පාරිභෝගික ආරක්ෂණ හා සැප පහසුව පිළිබඳ සහ මගීන්ගේ පාරිභෝගිකයින්ගේ හා බලපත්‍රධාරීන්ගේ සුභසාධන පිළිබඳව රීති සෑදීමට අධිකාරියට බලය ඇත්තේ ය.

35.1 වන වගන්තියේ අර්ථ නිරූපනය යටතේ පහත සඳහන් පදවල අර්ථය දක්වනු ලැබේ.

“ප්‍රවාහන අවසරපත්‍ර ” යන්නෙන්,  
උතුරු මැද පළාත තුළ මගී ප්‍රවාහනය සහ වෙනත් සියලු දෑ ප්‍රවාහන කටයුතු අදහස් වේ.

“පළාත් අධිකාරිය”, “පළාත් බදු අධිකාරිය” සහ “අධිකාරිය” යන්නෙන්,  
උතුරු මැද පළාත් මාර්ගස්ථ ප්‍රවාහන අධිකාරිය යන්න අදහස් වේ.

“පළාත් අමාත්‍යවරයා”, “පළාත් සභා අමාත්‍යවරයා” සහ “පළාත් බදු අමාත්‍යවරයා” යන්නෙන්,  
උතුරු මැද පළාත් ප්‍රවාහන විෂයභාර අමාත්‍යවරයා යන්න අදහස් වේ.

“මගීන්” යන්න,  
බස් රථ, ත්‍රිවිල් රථ, උද්‍යාන රථ, කාර්යාල සේවා හා ඇඟලුම් සේවා හා වෙනත් සියලු රථවලින් ගාස්තු අයකර ප්‍රවාහනය කරන මගීන් ඇතුළත් වේ.

“භාණ්ඩ ප්‍රවාහනය” යන්නෙන්  
මගී නොවන කුලී පදනම හා ගාස්තු පදනම මත ප්‍රවාහනය කරන සියලු දේ ප්‍රවාහනය සඳහා යොදාගන්නා සියලුම මෝටර් රථ ඇතුළත් වේ.

ප්‍රධාන ප්‍රඥප්තියේ 35.1 වගන්තියට පසු පහත සඳහන් 36 වගන්තිය අලුතින් එකතු කරනු ලැබේ.

36. මෙම ප්‍රඥප්තියේ පද සම්බන්ධයෙන් සිංහල, දෙමළ හෝ ඉංග්‍රීසි පාඨ අතර යම් අනනුකූලතාවයක් ඇතිවුවහොත් සිංහල භාෂා පාඨය බල පැවැත්විය යුතු ය.

අනනුකූලතාවයක් ඇතිවුවහොත් සිංහල පාඨය චලංග බව